

ସୁନା ନେଉଳ

● ମଙ୍ଗଳୁ ଚରଣ ବିଶ୍ୱାଳ

ଲେଖକ ପରିଚୟ :

ଶ୍ରୀ ମଙ୍ଗଳୁ ଚରଣ ବିଶ୍ୱାଳ (୧୯୩୬) ଓଡ଼ିଆ ନାଟ୍ୟ ସାହିତ୍ୟର ଏକ ସୁପରିଚିତ ନାମ । ତାଙ୍କର ଜନ୍ମ ସମ୍ବଲପୁର ଜିଲ୍ଲାର ପିତାପାଲି ଗାଁରେ । ଶିକ୍ଷକତାକୁ ଯେସା ଓ ସାହିତ୍ୟକୁ ନିଶା ମନେକରି ଏହି ସାରସ୍ୱତ ସାଧକଜଣକ କବିତା, ଗଳ୍ପ, ଏକାଙ୍କିକା, ଶିଶୁ ସାହିତ୍ୟ ଆଦି ପ୍ରତ୍ୟେକ ବିଭାଗର ଜଣେ ଦକ୍ଷ ଚିତ୍ରଶିଳ୍ପୀ । କୋଶଳୀ ଭାଷାରେ ଲିଖିତ ତାଙ୍କର ସଫଳ ସୃଷ୍ଟି ‘ଭୁଝା’ ନାଟକ ଚଳଚ୍ଚିତ୍ର ରୂପେ ପ୍ରଦର୍ଶିତ ହୋଇସାରିଛି ।

‘ସୁନା ନେଉଳ’ ଏକାଙ୍କିକାରେ ନିଃସ୍ୱାର୍ଥ ଦାନର ମହତ୍ତ୍ୱ ଏବଂ ଦାତାଙ୍କର ମହନୀୟତା ପ୍ରତିଫଳିତ ହୋଇଛି ।

ପ୍ରଥମ ଦୃଶ୍ୟ

- ବ୍ରାହ୍ମଣ : ଓଃ ଭଗବାନ୍ ! ତୁମରି ଦୟା !!
- ବ୍ରାହ୍ମଣୀ : କି ଗୋ କ’ଣ କିଛି ପାଇଲ ?
- ବ୍ରାହ୍ମଣ : କ’ଣ ପାଇବି, ସନାବୋଉ ? ରାଇଜ ସାରା ସେଇ ଦଶା !
- ବ୍ରାହ୍ମଣୀ : କାହାଠୁ କିଛି ହେଲେ ଆଣିଆ’ନ୍ତ !
- ବ୍ରାହ୍ମଣ : କାହାଠୁ ଆଣିବି କହିଲ ! କାହା ପାଖରେ ବା କ’ଣ ଅଛି ? ଖୁଦ ଦାନାଟିଏ ବି ଦୁର୍ଲଭ । ଏଇ ଦୁଷ୍ଟକାଳରେ କିଏ ବା କ’ଣ ଦେବ ? ଯେଉଁଠି ଦେଖିବ ଦୁର୍ଭିକ୍ଷର କରାଳଛାୟା ରାତ୍ର ଭଳି ଗ୍ରାସିଛି ।
- ବ୍ରାହ୍ମଣୀ : ସନାର କ’ଣ ହବ, ଶୁଣେ ?
- ବ୍ରାହ୍ମଣ : କ’ଣ କରିବି, କହିଲ ? ସକାଳ ପହରଠାରୁ ତ ଘରୁ ବାହାରିଛି । ଜନପଦ ପରେ ଜନପଦ - ସହର ବଜାର ଯେଉଁଠି ଯାହାକୁ ଦେଖିଛି ହାତ ପାଡ଼ିଛି - ହେଲେ ସବୁଠି କେବଳ ଗୋଟିଏ କଥା - ନା - ଭାଇ ଆଗକୁ ଯାଅ ।
- ସନା : ବଉ, ବଉ - ମୋ ଚଷ୍ଟି ଶୁଣିଯାଉଛି ବୋଉ - ମୋତେ ଟିକିଏ ପାଣି ଦେ-
- ବ୍ରାହ୍ମଣୀ : ଦଉଛି ବାପ - ଦଉଛି ଧନ ମୋର-ରକ୍ତୁଣୀ ରତନ ମୋର - ମୁଁ ମରିଯାଏଁ ରେ ଧନ - ନ ମରି ଯାହା ଏ ଦଶା ଦେଖୁଛି... ପିଇ ଦେ ବାପ - ପିଇ ଦେ ।

- ସନା : (ତକ ତକ ପାଣି ପିଇବା ଶବ୍ଦ) ଉଃ ଉଃ ବୋଉ ! ବୋଉ ! ବୋଉ !
- ବ୍ରାହ୍ମଣୀ : ସନାରେ, ବାପ କିମିତି ଲାଗୁଛିରେ - କହୁନୁ । କି ଗୋ ଶୁଣିବଟି ପିଲାଟି କିମିତି ଆଖି କରୁଛି ।
ଇଲୋ - ବୋଉ ଲୋ - ମୁଁ କେଉଁଠିକି ଯିବି - କିସ କରିବି ? ଦେଖୁନ ଟିକିଏ ଦେଖୁନ ଭଲ !
- ବ୍ରାହ୍ମଣୀ : କ'ଣ ଦେଖିବି ସନାବୋଉ ? ଭୋକରେ ପିଲାଟି ଛଟପଟ ହଉଛି, ତୁଛା ପାଣି ମନ୍ଦାକ କି ଭୋକ ମାରିପାରିବ ?
- ବ୍ରାହ୍ମଣୀ : ଦେଖୁନ - ପିଲାଟି କିମିତି କାଉଳି ବାଉଳି ହଉଛି ?
- ବ୍ରାହ୍ମଣୀ : ଦେଖି କ'ଣ କରିବି ଶୁଣେ ? ବହୁତ ଦେଖିଲିଣି । ଏ ହସ୍ତିନାର ପୁରପଲ୍ଲୀ, ସହର ବଜାର ସବୁ ମଶାଣି ହେବାକୁ ବସିଲାଣି । ଖାଇବାକୁ ନ ପାଇ ପଲ ପଲ ମରୁଛନ୍ତି । ବାପ ଆଗରେ ପୁଅ ଭୂଇଁରେ ଲୋଟି ପଡୁଛି - ମାଆ କୋଳରୁ ତା'ର ଅତି ଆଦରର ସନ୍ତାନ ଅକାଳରେ ଆଖି ବୁଜିଦଉଡ଼ି । ଆମେ ତ ଟିକିଏ ଭଲରେ ଅଛୁ ସନାବୋଉ ।
- ବ୍ରାହ୍ମଣୀ : କି ନିଆଁ ଭଲରେ ଅଛେ, ଶୁଣେ ? ତିନି ଦିନ ହେଲା କଅଁଳିଆ ପିଲାଟା - ପାଟିରେ ପେଜ ପୋଷେ ପଡ଼ି ନାହିଁ । ଆମେ ସିନା କଷ୍ଟ ମଷ୍ଟ ସହିଯିବା । ହେଲେ ବାଲୁତ ପିଲାଟି କ'ଣ ସହିପାରିବ ?
- ବ୍ରାହ୍ମଣୀ : ମୁଁ ବୁଝିପାରୁଛି ସନାବୋଉ - ମୁଁ ବେଶ୍ ବୁଝିପାରୁଛି । ହେଲେ କ'ଣ କରିବି ? ମୁଁ ନିରୁପାୟ !
- ବ୍ରାହ୍ମଣୀ : ଏମିତି କହି କହି ତ ତିନି ଦିନ ହେଲା ପେଟରେ ଓଦା କନା ଦେଇ ରହିଲେଣି ।
- ବ୍ରାହ୍ମଣୀ : କ'ଣ କରିବା ଶୁଣେ ? ସଭିକର ତ ଆମ ଭଳି ଦଶା । ଏ ଦୁର୍ଦ୍ଦିନରେ ଏ ଗରିବ ବ୍ରାହ୍ମଣକୁ କିଏ ବା ଭିକ୍ଷା ଦେବ ?
- ବ୍ରାହ୍ମଣୀ : ତେବେ ପିଲାଟି କ'ଣ ଆମ ଆଗରେ ଭୋକଉପାସରେ ଏମିତି... ?
- ବ୍ରାହ୍ମଣୀ : ନା ନା, ସନାବୋଉ - ସେ କଥା କହନା - ଆମ ସନାର କିଛି ହବନି । ଭଗବାନ୍ ଅଛନ୍ତି । ଯିଏ ଦେଇଛନ୍ତି ସିଏ ବୁଝିବେ ।
- ବ୍ରାହ୍ମଣୀ : ବୁଲିକି ଯାଉ ତମର ସେ ଭଗବାନ୍ । ସେଦିନ ସାରା ଘର ଅଣ୍ଡାଳି ପୋଷେ ଖୁଦ ପାଇଥିଲି । ଭୋକିଲା ପିଲାଟି ମୁହଁରେ ପୋଷେ ଯାଉ ପଡ଼ିବ ବୋଲି । ହେଲେ ତୁମେ କ'ଣ ତାହା କରେଇ ଦେଲ ? କଉଡ଼ୁ ନିଉଛୁଣା ଭିକାରିଟା ଅଲଲା ଯେ - ତାକୁ ତ ସବୁ... ।
- ବ୍ରାହ୍ମଣୀ : ଛି ଛି, ସେମିତି କ'ଣ କହୁଛୁ ସନାବୋଉ । ସେ ଆମର ଅତିଥି । ପରମ ଅତିଥି - ସେବା ଆମର କର୍ତ୍ତବ୍ୟ ।
- ବ୍ରାହ୍ମଣୀ : ହେଲେ ନିଜେ ଭଲ ଥିଲେ ଦୁନିଆ ଭଲ । ନିଜ ପୁଅକୁ ଯମ ମୁହଁକୁ ଠେଲିଦେଇ ଅତିଥି ସେବା କରି କ'ଣ ହେବ ଆମର, ଶୁଣେ ?
- ବ୍ରାହ୍ମଣୀ : ଅତିଥି ସେବାରୁ କ'ଣ ହେବ ଆମର ? ସେ କଥା ସେଇ ବିଶ୍ୱନିୟତା ବୁଝିବେ ସନାବୋଉ ।
- ବ୍ରାହ୍ମଣୀ : ତୁମେ ଯଦି ମା ହୋଇଥା'ନ୍ତ - ବୁଝନ୍ତ... ମା' ମନର ଦୁଃଖ - ତା' ଅନ୍ତରର କୋହ । ପିଲାଟି କିମିତି ବିକଳରେ ଅନେଇଛି... ତାକୁ ଦେଖିଲେ ମୋ ଛାତି ଭିତରଟା ଫାଟିପଡୁଛି ।

- ବ୍ରାହ୍ମଣ : ମୁଁ କ'ଣ ବୁଝୁନି ସନାବୋଉ ? ବୁଝୁଛି - ସବୁ ବୁଝୁଛି । ଦଶ ମାସ ଗର୍ଭରେ ଧରି ମୁଁ ସନାକୁ ଜନ୍ମ କରି ନାହିଁ ସତ, ହେଲେ ମୁଁ ତା'ର ବାପ । ମୋରି ରକ୍ତରେ ସେ ଗଢ଼ା । ସେ ମୋର ପ୍ରାଣ ।
- ବ୍ରାହ୍ମଣୀ : ତେବେ କିଛି ଉପାୟ କର - ପିଲାଟି ଏମିତି କ'ଣ ଭୋକରେ ପଡ଼ିଥିବ ?
- ବ୍ରାହ୍ମଣ : କ'ଣ କରିବି କହିଲ ? ତିନି ଦିନ ହେଲା ବୁଲି ବୁଲି ଦିନ ରାତି ସମାନ କରି ଦେଇଛି । ହେଲେ ଦେଖୁଛ ତ ହାତରେ ଖୁଦ ଦାନାଟିଏ ଧରି ଲେଉଟିଛି ?
- ବ୍ରାହ୍ମଣୀ : କେଉଁଠି କିଏ ଅତିଥି ମାଗିଲେ ସବୁତକ ଦେଇ ବାହୁଡ଼ି ଆସିବ । ମୁଁ କ'ଣ ତମକୁ ଚିହ୍ନିନି ? ତମେ ତ ସେଇ ଲୋକ । ପର ପାଇଁ ଯେତିକି ଭାବୁଛ - ନିଜ ପାଇଁ - ନିଜ ପରିବାର ପାଇଁ କ'ଣ ତୁମର ସେ ଦୟା ଅଛି ? ନିଦା ପଥରଟାଏ ତୁମେ ।
- ବ୍ରାହ୍ମଣ : କ'ଣ କହି ତୁମକୁ ବୁଝେଇବି ସନାବୋଉ । ତମେ ସେ ଦିନ ପଶ କରିଥିଲ ନା - ପର ପାଇଁ ତୁମେ ନିଜର ଅତି ପ୍ରିୟ ବସ୍ତୁ ବି ତ୍ୟାଗ କରିପାରିବ ?
- ବ୍ରାହ୍ମଣୀ : ପଶ କରିଥିଲି, ତା' ବୋଲି ନିଜ ପିଲାକୁ ନିଜ ଆଖି ଆଗରେ ମାରିଦେବି ? ତମେ ମରଦ ପୁଅ, ସବୁ ସହିପାରିବ । ହେଲେ, ମୁଁ ମାଆ । ମୋ ଭିତରଟା ତମେ କାହିଁକି ଦେଖିପାରୁନ ?
- ବ୍ରାହ୍ମଣ : ଖୁବ୍ ଭଲ ଭାବରେ ଦେଖିପାରୁଛି ସନାବୋଉ - ଖୁବ୍ ଭଲ ଭାବରେ ଦେଖିପାରୁଛି । ହେଲେ ଆମରି ସନା ଭଳି ଶହ ଶହ ଶିଶୁ ମରୁଥିବା ବେଳେ ମୁଁ କ'ଣ କେବଳ ଆମରି ସନା ପାଇଁ ଭାବିବା ଠିକ୍ ହେବ ? ଯଉଁଠି କିଛି ପାଇ ଯେଉଁଠି - ଦେଖିଛି - ବାଟରେ କୁନି କୁନି ହାତ ବଢ଼ାଇ ଶତ ଶତ ବାଳୁତ ଛୁଆ ପାଟିକରି ମାଗୁଛନ୍ତି - ବାବା ଆମକୁ ଦିଅ - ଆମେ ମରିଗଲୁ । ଦେଖୁନ - ହସ୍ତିନାଟା କିମିତି ମଶାଣି ହେବାକୁ ବସିଲାଣି ।
- ବ୍ରାହ୍ମଣୀ : ଚାଲ, ସେଇ ପାଖ ବିଲରୁ କିଛି ଶସ୍ୟ ଦାନା ଗୋଟାଇ ଆଣିବା । ଯେଇ ପୋଷେ ରାନ୍ଧିଦେଲେ ପିଲାଟି ପାଟିରେ ଦବ ।
- ବ୍ରାହ୍ମଣ : ହଉ ଚାଲ - ଜର୍ଜର ଯାହା କରିବେ ।

ଦ୍ଵିତୀୟ ଦୃଶ୍ୟ

- ସନା : ବୋଉ ! ଆଉ କେତେବେଳେ ଖାଇବାକୁ ଦେବୁ, ବୋଉ । ମୋ ପେଟ ଜଳିଯାଉଛି, ବୋଉ । ମୁଁ ଆଉ... ମୁଁ ଆଉ ଉଠିପାରୁନି ବାପା ।
- ବ୍ରାହ୍ମଣ : ହଁ ରେ ପୁଅ - ଉଠିବୁ-ଉଠିବୁ-ନିଶ୍ଚୟ ଉଠିବୁ । ଏଇ ଯେ ବୋଉ ଭାତ ରାନ୍ଧିଦଉଛି । ବେଶ, ବସି ଖାଇବୁ ।
- ସନା : ବୋଉ, ମୋ' ପାଇଁ କ'ଣ ଭାତ ରାନ୍ଧିଦଉଛୁ ?
- ବ୍ରାହ୍ମଣୀ : ହଁ, ବାପ - ଏଇ ଯେ ଓହ୍ଲାଇଦେଲିଣି । ଗରମ ଅଛି ଥଣ୍ଡା ହେଇଯାଉ । ତୋତେ କୋଳରେ ବସେଇ ଖୁଆଇ ଦେବିରେ ସନା ।

- ସନା : ଏମିତି ତ ସବୁ ଦିନ କହୁଛୁ ବଉ - ହେଲେ କାହିଁ କିଛି ତ ଖାଇବାକୁ ଦଉନୁ ?
- ବ୍ରାହ୍ମଣୀ : ଦେବିରେ ବାପ - ଦେବି । ଅୟ ଧର । ଆଜି ତୋ ବୋଉ ତୋତେ ଠକିବନିରେ - ନିଶ୍ଚୟ ଖୁଆଇଦେବିରେ ଧନ ।
- ଭିକାରି : ଓଃ ହୋଃ - ଏଇତ ସେଇ ଘର- ଏଇତ ସେଇ ଘର । ବ୍ରାହ୍ମଣୀ ଗୋସେଇଁ ଆଜ୍ଞା ! ଘରେ ନାହାନ୍ତି କି ? ସାତାଣି ମାଆ - ମୁଁ ମଲି - ମୁଁ ମଲି - ମୋର ପାଦ ଆଉ ଚଳୁନି । ଇଲୋ ମା- ବଉଲୋ - ମୋର ତଣ୍ଡି ଶୁଖିଯାଉଛି - ମୋର ହଂସା ଉଡ଼ିଯାଉଛି - ଉଃ - ଉଃ- ଉଃ ।
- ବ୍ରାହ୍ମଣୀ : କିଏ ବାବା ? କୋଉଠୁ ଆସିଲ ? ବସ, ବସ ମୁଁ ଏଇ ପାଣି ଆଣି ଦଉଛି । ହାତଗୋଡ଼ ଧୋଇବ ।
- ଭିକାରି : ହଁ, ବାବୁ - ପାଣି ପାଣି -ଦିଅନ୍ତୁ । ପହିଲେ ପାଣି.... ଓଃ କି କଷ୍ଟ ! ପେଟ ଜଳିପୋଡ଼ି ଯାଉଛି ।
- ବ୍ରାହ୍ମଣୀ : ଏଇ ପାଣି ନିଅନ୍ତୁ, ବାବା-
- ଭିକାରି : (ତକ-ତକ-ତକ) ବାଃ, ବାଃ, ଚିକିଏ ଆରାମ ଲାଗିଲା, ତଣ୍ଡିଟା ଏକବାରେ ଶୁଖିଯାଉଥିଲା ।
- ବ୍ରାହ୍ମଣୀ : ପୁଣି କିଏ ନିଉଛୁଣା ଛୁଟିଲାଣି !
- ବ୍ରାହ୍ମଣୀ : ତୁମ୍ଭକର ଭଲ- ଶୁଣିଲେ କ'ଣ ଭାବିବ ଲୋକଟା । ସେ ପରା ଆମର ଅତିଥି !
- ବ୍ରାହ୍ମଣୀ : ତୁଲିକି ଯାଉ ତୁମର ଅତିଥି । ମୁଁ ଆଜି କାହାକୁ ଦେବିନି କିଛି । ଏଇ ରକ୍ଷା ଭାତରୁ ପହିଲେ ପୁଅ ଖାଉ, ତା'ପରେ ଯାହା କିଛି ।
- ବ୍ରାହ୍ମଣୀ : ଆସ ଆସ, ସନାବୋଉ ଦେଖିବ - ତମର ଅତିଥିର ଅବସ୍ଥା ।
- ବ୍ରାହ୍ମଣୀ : ଇ ମା ମୁଁ ଦେଖିପାରୁନି ! ମୋର ମୁଣ୍ଡ କ'ଣ ହେଇଯାଉଛି ! କି କାଜାଳିଆ ହୋଇଛି ସେ ଲୋକଟା !
- ଭିକାରି : ସାତାଣୀ ମା - କ'ଣ ଏ ଭୋକିଲା ହଡ଼ା ବୁଡ଼ାକୁ କିଛି ମିଳିବନି ।
- ବ୍ରାହ୍ମଣୀ : ରହ ବାବା - ରୁହ ଆଣିଦେଉଛି ।
- ଭିକାରି : ଭଗବାନ୍ ତୁମର ବଡ଼ତି କରନ୍ତୁ ଠାକୁରାଣୀ ମା' - ଧନ-ଜନ ଗୋପ-ଲକ୍ଷ୍ମୀରେ ତୁମ ଘର ପୂରି ଉଠୁ ।
- ବ୍ରାହ୍ମଣୀ : କ'ଣ ସବୁତକ ଦେଉଛ ସନାବୋଉ ?
- ବ୍ରାହ୍ମଣୀ : ସନା ପାଇଁ ଅଧେ ରଖୁଛି, ବାକି ଅଧକ ଅତିଥିକୁ ଦେଉଛି । (ପତ୍ରରେ ଖାଇବାର ଶବ୍ଦ)
- ଭିକାରି : ଭାରି ଭୋକ ହେଉଥିଲା ଠାକୁରାଣୀ ମା । ପିଣ୍ଡରୁ ପ୍ରାଣ ବାହାରି ଯାଉଥିଲା । ଏତକ ତ କଉ କଣକୁ ପାଇଲାନି, ମାଆ । ଆଉ ଗଣ୍ଡେ ଦିଅନ୍ତେ କି ?
- ବ୍ରାହ୍ମଣୀ : ହଇଗୋ, ଶୁଣିବଟି । କ'ଣ କରିବି ?
- ବ୍ରାହ୍ମଣୀ : ଭଗବାନ୍ ଶକ୍ତି ଦିଅ ! ଏ କି ପରାକ୍ଷା କରୁଛ ପ୍ରଭୋ ! ଦିଅ ସେଇ ଗଣ୍ଡାକ ଦେଇଦିଅ ।
- ସନା : ଉଃ ଉଃ ବୋଉ - ବୋଉ ଭାତ ଦେବୁ ବୋଲି କହିଥିଲୁ ପରା - ଡେରି ହେଲାଣି ଯେ - କାହିଁକି ଶୁଣୁନୁ, ବଉ ।
- ବ୍ରାହ୍ମଣୀ : ଶୁଣିଛି ବାପ - ଶୁଣିଛି । ଭାତ ହେଇନିରେ ପୁଅ । ଗରମ ଅଛି - ଦଣ୍ଡେ ଅୟ ଧ' ।
- ବ୍ରାହ୍ମଣୀ : ତୁମେ କାନ୍ଦୁଛ ସନାବୋଉ !

- ବ୍ରାହ୍ମଣୀ : (କାନ୍ଦି କାନ୍ଦି) ଦେଖୁନ ପିଲାଟି କିମିତି ବିକଳରେ କାଉଳି ବାଉଳି ହେଉଛି !
- ଭିକାରି : ସାଆନ୍ତାଣି ମାଆ - ଆଉ ଭାତ ଗଣ୍ଡେ ଦବ ପରା । ନଇଲେ ଯିବି । କେତେ ଆଉ ଅନେଇଥିବି ମାଆ ।
- ବ୍ରାହ୍ମଣୀ : ଦଉଛି ବାବା - ଦଉଛି ।
- ସନା : ବଉ । ଝି-ଝି-ଝି - ବଉ ମ - ଭାତ ଦବୁ ପରା !
- ଭିକାରି : ସାନ୍ତାଣି ମାଆ - ବସି ରହିଲି ଯେ....
- ବ୍ରାହ୍ମଣୀ : ଏଇ ବାବା - ଖାଇଦିଅନ୍ତୁ । (ଖାଇବା ଶର)
- ଭିକାରି : ମା - ତୁମେ ସାକ୍ଷାତ୍ ଲକ୍ଷ୍ମୀ ମା । ତୁମ ଏ ହାତପରଷା ଭାତ ଭଗବାନଙ୍କ ଭୋଗ ଭଳି ଲାଗୁଛି, ଠାକୁରାଣୀ ମା' ।
- ସନା : ବଉ ! ବଉ ! ଆଃ-ଆଃ ମୋତେ କିମିତି ଲାଗୁଛି । ମୋ' ପାଟି ଖୁଣ୍ଟିଯାଉଛି । ପେଟ କିମିତି ଟାଣିହେଉଛି ।
- ବ୍ରାହ୍ମଣୀ : (ଚପା ଗଳାରେ) ସନାରେ - ମୋ ଗଣ୍ଠିଧନ ବାପ - ତୁ ଭାତ ଖାଇବୁ - ବାପା ରୁହ ରୁହ...(କାନ୍ଦିବା)
- ଭିକାରି : ବେଶ୍ ଡୁଫ୍ଟି ଲାଗିଲା ବାବୁ, ଠାକୁରାଣୀ ମା' । ଈଶ୍ଵର ତୁମର ଭଲ କରନ୍ତୁ ! ତୁମର ବଡ଼ି ଭପରେ ବଡ଼ି ହଉ ।
- ସନା : ଝି-ଝି-ଝି....
- ବ୍ରାହ୍ମଣୀ : ପୁଅରେ - ଧନରେ ମୋର - ମୁଁ ନ ମରି କିଆଁ ରହିଛି ? (କଇଁ କଇଁ କାନ୍ଦିବା)

ତୃତୀୟ ଦୃଶ୍ୟ

- ବ୍ରାହ୍ମଣୀ : ସନାବୋଉ, ଆସ ଆସ ଦେଖିବ, ନେଉଳଟିଏ ।
- ବ୍ରାହ୍ମଣୀ : ବାଃ ସତେ ତ ଅତିଥିଙ୍କ ଅଇଁଠାପତ୍ର ଚାଗୁଛି ।
- ବ୍ରାହ୍ମଣୀ : କି ଆଶ୍ଚର୍ଯ୍ୟ ! ନେଉଳଟି ସୁନା ପାଲଟିଗଲାଣି ।
- ବ୍ରାହ୍ମଣୀ : ଅତିଥିଙ୍କ ଅଇଁଠା ଭାତ ନେଇ ପୁଅକୁ ଖୁଆଇ ଦେଲେ କିମିତି ହୁଅନ୍ତା ।
- ବ୍ରାହ୍ମଣୀ : ଆସ ଅତିଥି ବାବାଙ୍କ ପତ୍ରରୁ ଭାତ ସାଉଁଟି ଖାଇବା ।
- ବ୍ରାହ୍ମଣୀ : ନେଉଳଟି ପଲେଇଗଲା ଯେ !
- ବ୍ରାହ୍ମଣୀ : ସନା ! ସନାରେ !! ପୁଅ - ଏଇ ନେ ବାପ, ଭାତ ଖାଇଦେ ।
- ସନା : ଝି-ଝି-ଝି-ଆଁ-ଆଁ...
- ବ୍ରାହ୍ମଣୀ : ଗିଳି ଦେ ବାପ - ଏଇ ପାଣି ମନ୍ଦାଏ ଦଉଛି ।
- ସନା : ବଉ, ଆଉ ଖାଇବିନି । ମୋତେ ତ ଖୁବ୍ ଖୁଆଇଲୁଣି ।
- ବ୍ରାହ୍ମଣୀ : ଏଁ, ମୁଁ ତୋତେ କେବେ ଖାଇବାକୁ ଦେଇଛି ରେ ? ଅତିଥିଙ୍କ ଅଇଁଠା ଭାତଟିଏ ପାଟିରେ ପକେଇଦେଲି ସିନା ।

- ବ୍ରାହ୍ମଣ : ଦେଖିଲ ସନାବୋଉ, ସନା କିମିତି ପେଟେ ଖାଇଲା ଭଲି ବସି ଉଠିଲାଣି ।
 ବ୍ରାହ୍ମଣୀ : ସତେ ତ - ଭୋକରେ ପିଲାଟି କାଉଳି ବାଉଳି ହଉଥିଲା ଆଉ ଏବେ....
 ବ୍ରାହ୍ମଣ : ସେଇ ଭିକାରି ବୁଢ଼ାଟି - ଭିକାରି ନୁହନ୍ତି ସନାବୋଉ, ସେ ଦେବତା । ଆମକୁ ପରଖୁଥିଲେ ।
 ବ୍ରାହ୍ମଣୀ : ଚାଲନ୍ତୁ, ତାଙ୍କର ଦର୍ଶନ କରିବା - କୁଆଡ଼େ ଗଲେ ସେ ଅତିଥି ।
 ବ୍ରାହ୍ମଣ : ଭିକାରି ବାବା - ଓଃ, ବାବା - ଆପଣ କୁଆଡ଼େ ଗଲେ ? ଭିକାରି ବାବା.... (ପ୍ରତିଧ୍ୱନିତ ହେବା)

ଚତୁର୍ଥ ଦୃଶ୍ୟ

(ଘଣ୍ଟ, ଶଙ୍ଖ ଶବ୍ଦରେ ମୁଖରିତ)

ଓଁ ପ୍ରଜାପତୟେ ନମଃ, ସ୍ୱାହା

ଓଁ ଇନ୍ଦ୍ରାୟ ନମଃ, ସ୍ୱାହା

ଓଁ ଅଗ୍ନୟେ ନମଃ, ସ୍ୱାହା

ଓଁ ନମଃ ସୋମାୟ ନମଃ, ସ୍ୱାହା

ଓଁ ଯଜ୍ଞ ପୁରୁଷାୟ ନମଃ, ସ୍ୱାହା

- ପୁରୋହିତ : ମହାରାଜ, ଯଜ୍ଞପୀଠ ଲୋକାରଣ୍ୟ । ପ୍ରାସାଦ ବିଳାସୀଠାରୁ କୁଟୀରବାସୀ ପର୍ଯ୍ୟନ୍ତ ସମବେତ ।
 ଯୁଧିଷ୍ଠିର : ଭଗବାନ୍, ଏ ପରମ ପବିତ୍ର ମହୋତ୍ସବର ଦିନରେ ହସ୍ତିନାବାସୀ ଭାଗ୍ୟବାନ୍ ।
 ପୁରୋହିତ : ଯଜ୍ଞାନୁରୂପ ଦାନ ହେଉଛି ଯଜ୍ଞର ପ୍ରାଧାନ୍ୟ । ବର୍ତ୍ତମାନ ଦାନ ଦ୍ରବ୍ୟର ପ୍ରସ୍ତୁତି ଆବଶ୍ୟକ, ମହାରାଜ !
 ଯୁଧିଷ୍ଠିର : ସବୁ ସୁବ୍ୟବସ୍ଥିତ, ଭଗବାନ୍ !
 ସମବେତ : ଜୟ, ଯୁଧିଷ୍ଠିର ମହାରାଜାଙ୍କର ଜୟ ! ଜୟ, ଯୁଧିଷ୍ଠିର ମହାରାଜାଙ୍କର ଜୟ !
 ଯୁଧିଷ୍ଠିର : ସହଦେବ !
 ସହଦେବ : ଆଦେଶ କରନ୍ତୁ, ମହାରାଜ ।
 ଯୁଧିଷ୍ଠିର : ଘୋଷଣା କରନ୍ତୁ, ଦାନ ଗ୍ରହଣ କରିବାକୁ ।
 ସହଦେବ : ଯଥା ଆଜ୍ଞା, ମହାରାଜ । ସମବେତ ଜ୍ଞାନୀ, ଗୁଣୀ, ମହର୍ଷି, ବ୍ରାହ୍ମଣମଣ୍ଡଳୀକୁ ମହାରାଜ ଯୁଧିଷ୍ଠିରଙ୍କ ବିନୀତ ଅନୁରୋଧ ଯେ ମହାରାଜାଙ୍କ ଶ୍ରୀହସ୍ତରୁ ଦାନ ଗ୍ରହଣ କରନ୍ତୁ ।
 ଯୁଧିଷ୍ଠିର : ଏଇ ଗ୍ରହଣ କରନ୍ତୁ ମହର୍ଷି !
 ମହର୍ଷି : ମନ୍ତ୍ରାର୍ଥୀଃ ସପଳାସନ୍ତୁ
 ପୂର୍ଣ୍ଣାଃସନ୍ତୁ ମନୋରଥା ।
 ଯୁଧିଷ୍ଠିର : ଏଇ ସ୍ୱୀକାର କରନ୍ତୁ, ବିଜ୍ଞବର ।
 ବିଜ୍ଞବର : ଶତ ସମ୍ପଦଂ ଦୀର୍ଘମାୟୁଃ ।

ଯୁଧିଷ୍ଠିର : ଏଇ ଗ୍ରହଣ କରନ୍ତୁ, ମହାତ୍ମନ ।
 ସମବେତ : ଜୟ ! ଯୁଧିଷ୍ଠିର ମହାରାଜାଙ୍କର ଜୟ ! ଜୟ ! ହସ୍ତିନାୟପତିଙ୍କର ଜୟ !
 (ଶଙ୍ଖ, ଘଣ୍ଟା ଶବ୍ଦରେ ନିନାଦିତ)
 ଓଁ ଅଗ୍ନିରେ ନମଃ, ସ୍ଵାହା
 ଓଁ ପ୍ରଜାପତିରେ ନମଃ, ସ୍ଵାହା
 ଓଁ ଯଜ୍ଞପୁରୁଷାୟ ନମଃ, ସ୍ଵାହା
 ଓଁ ଶାନ୍ତିଃ ଶାନ୍ତିଃ ଶାନ୍ତିଃ

ପଞ୍ଚମ ଦୃଶ୍ୟ

ଦୂତ : ଜୟ ! ମହାରାଜାଧିରାଜ ଯୁଧିଷ୍ଠିରଙ୍କର ଜୟ !
 ଯୁଧିଷ୍ଠିର : କି ସମ୍ବାଦ ଦୂତ ।
 ଦୂତ : ଛାମୁ, ଜଣେ ଆଗନ୍ତୁକ ମହାରାଜଙ୍କ ଦର୍ଶନପ୍ରାର୍ଥୀ ।
 ଯୁଧିଷ୍ଠିର : ରକ୍ଷା, କିଏ ସେଇ ଆଗନ୍ତୁକ !
 ଦୂତ : ଏକ ନେତ୍ରଳ, ଛାମୁ ।
 ଯୁଧିଷ୍ଠିର : ଅପଦାର୍ଥ । ମହାରାଜାଙ୍କ ସହ ଉପହାସ କରିବାର ଦୁଃସାହସ କରୁଛି !
 ଦୂତ : ଅଧାନର ଧୂଷତା ମାର୍ଜନା କରନ୍ତୁ, ଛାମୁ । ଅଧାନ ସତ୍ୟହିଁ ପ୍ରକାଶ କରିଛି ।
 ଯୁଧିଷ୍ଠିର : ମହାରାଜାଙ୍କ ସ୍ଵୀକୃତି ଜଣାଇଦିଅ ।
 ଦୂତ : ଯଥା ଆଜ୍ଞା ମହାରାଜ ! ଜୟ ! ମହାରାଜାଙ୍କ ଜୟ ହେଉ !
 ନେତ୍ରଳ : ଜୟ ! ମହାରାଜ ଯୁଧିଷ୍ଠିରଙ୍କର ଜୟ !
 ଯୁଧିଷ୍ଠିର : ଆଶ୍ଚର୍ଯ୍ୟ ସାମାନ୍ୟ ନେତ୍ରଳ ଏ ! ତା'ର ମୁହଁରେ ପୁଣି ଏ ମାର୍ଜିତ ଭାଷା !
 ନେତ୍ରଳ : ଏ ଅକିଞ୍ଚନ ଛାମୁକୁ ବିସ୍ମିତ କରିପାରିଛି ବୋଧେ ।
 ଯୁଧିଷ୍ଠିର : ନିଶ୍ଚୟ ! ନିଶ୍ଚୟ ! ଆଗନ୍ତୁକ । କ୍ଷୁଦ୍ରତର ଏକ ଜୀବ ହେଲେ ମଧ୍ୟ ତୁମର ମାର୍ଜିତ ଭାଷା ମୋତେ ମୁଗ୍ଧ କରିଛି - ମୋତେ ଅବାକ୍ କରିଛି !
 ନେତ୍ରଳ : ଏ ତ ହସ୍ତିନାବାସୀର କର୍ମଫଳ, ଛାମୁ ।
 ଭୀମ : ମହାରାଜ ଯୁଧିଷ୍ଠିରଙ୍କ ଯଜ୍ଞର ସୁଫଳ କୁହନ୍ତୁ, ଆଗନ୍ତୁକ ।
 ନେତ୍ରଳ : ନା । ଏ ଯଜ୍ଞର ସୁଫଳ ନୁହେଁ ।
 ଭୀମ : ଏତେ ଆଶ୍ଚର୍ଯ୍ୟ, ସାମାନ୍ୟ ନେତ୍ରଳଟିଏର ।
 ନେତ୍ରଳ : ଏ ରାଜକୀୟ ରାଜସୂୟ ଯଜ୍ଞର ଫଳ ନୁହେଁ କ୍ଷତ୍ରିୟପ୍ରବର !

- ଭୀମ : ରସନା ସଂଯତ କର, ହାନକର୍ମା । ତୁମେ ଜାଣ କା'ର ରାଜଦରବାରରେ ଏ ଆକର୍ଷା ପ୍ରକାଶ କରୁଛ ?
- ନେଉଳ : ଜାଣେ କ୍ଷତ୍ରିୟପୁତ୍ର - ମହାରାଜ ଯୁଧିଷ୍ଠିରଙ୍କ ରାଜଦରବାରରେ ।
- ଯୁଧିଷ୍ଠିର : ଶାନ୍ତ ହୁଅ, ଭୀମ ।
- ଭୀମ : ଛାମୁଳ ସମ୍ମୁଖରେ ଏ ଔଷଧ୍ୟ ସହ୍ୟ ନୁହେଁ, ମହାରାଜ ।
- ଯୁଧିଷ୍ଠିର : ତଥାପି ଆଗରୁକ ଆମର ଅତିଥି । ତାଙ୍କର ବକ୍ତବ୍ୟ ସ୍ଵାଗତଯୋଗ୍ୟ ।
- ଭୀମ : ଯଥାଦେଶ ମହାରାଜ ।
- ଯୁଧିଷ୍ଠିର : ଏ ମୁରଧା ଶ୍ଳୋତାର ସଂଶୟ ଦୂର କରନ୍ତୁ ଆଗରୁକ । ଆଗମନର ଅଭିପ୍ରାୟ ପ୍ରକାଶ କରନ୍ତୁ ।
- ନେଉଳ : ଛାମୁ ଅବଶ୍ୟ ଲକ୍ଷ୍ୟ କରିପାରିଥିବେ ମହାରାଜ - ଏ ଅକିଞ୍ଚନର ଦେହାର୍ଦ୍ଧ ସୁବର୍ଣ୍ଣମଣ୍ଡିତ ।
- ଯୁଧିଷ୍ଠିର : ତାହା ମୁଁ ଲକ୍ଷ୍ୟ କରିପାରୁଛି, ଆଗରୁକ ! ତେବେ ଆଗମନର ଅଭିପ୍ରାୟ ?
- ନେଉଳ : ପ୍ରକାଶ କରୁଛି, ଛାମୁ - କିନ୍ତୁ ତାହା ମହାରାଜାଙ୍କ ଶ୍ରାବ୍ୟ ହେବ ନାହିଁ ।
- ଯୁଧିଷ୍ଠିର : ରାଜଦରବାରରେ ଅଶ୍ରାବ୍ୟ ବି ସ୍ଵାଗତଯୋଗ୍ୟ । ଦ୍ଵିଧାହୀନ ଭାବେ ପ୍ରକାଶ କରନ୍ତୁ, ଆଗରୁକ !
- ନେଉଳ : ଏ ଅକିଞ୍ଚନ ସ୍ଵଭାବତଃ ମୂଳ ।
- ଯୁଧିଷ୍ଠିର : ସେ ତ ପ୍ରକୃତିସିଦ୍ଧ । ତେବେ ବାଚାଳ ହେବାର କାରଣ କୁହନ୍ତୁ ।
- ନେଉଳ : ଯିଏ ଏ ଅକିଞ୍ଚନ ମୂଳକୁ ବାଚାଳ କରିଛି, ଏ ଅପଦାର୍ଥ ମୂଲ୍ୟହୀନକୁ ଦୁର୍ମୂଲ୍ୟ କରିଛି, ସେ ଜଣେ ହସ୍ତିନାବାସୀ, ମହାରାଜ !
- ଯୁଧିଷ୍ଠିର : ମୁଁ ସେଇ ମହାତ୍ମାଙ୍କର ଯଶୋଗାନରେ ଶତମୁଖ ହେଉଛି ଆଗରୁକ । କୁହନ୍ତୁ, କିଏ ସେଇ ମହାତ୍ମା ।
- ନେଉଳ : ଜଣେ ଗରିବ ବ୍ରାହ୍ମଣ, ମହାରାଜ ।
- ଯୁଧିଷ୍ଠିର : ଜଣେ ଗରିବ ବ୍ରାହ୍ମଣ !
- ଭୀମ : ବୋଧହୁଏ ତନ୍ତ୍ରସାଧକ ହୋଇଥିବେ, ଧର୍ମଦେବ ।
- ନେଉଳ : ଆପଣ ଭୁଲ କହୁଛନ୍ତି ଦ୍ଵିତୀୟ ପାଣ୍ଡବ ।
- ଭୀମ : ଦେଖୁଛନ୍ତି ମହାରାଜ, ଏଇ ହାନମତିର ଔଷଧ୍ୟ ।
- ନେଉଳ : ଏ ହାନମତିର ସତ୍ୟୋକ୍ତିରେ ଆପଣ ବିଚଳିତ ହୋଇ ଉଠୁଛନ୍ତି ବୀର !
- ଯୁଧିଷ୍ଠିର : ଶାନ୍ତ ହୁଅ ଭୀମ । ଆଗରୁକର ସତ୍ୟୋକ୍ତି ପ୍ରକାଶରେ ବିରୋଧ କର ନାହିଁ ।
- ଭୀମ : ଯଥା ଆଜ୍ଞା ଦେବ ।
- ଯୁଧିଷ୍ଠିର : ନିର୍ଭୟରେ ବକ୍ତବ୍ୟ ପ୍ରଦାନ କରନ୍ତୁ, ଆଗରୁକ !
- ନେଉଳ : ଏ ଆଗରୁକ ସ୍ଵଭାବତଃ ଭୟହୀନ, ଛାମୁ ।

- ଯୁଧିଷ୍ଠିର : ଉତ୍ତମ । ଏ ସ୍ଵାଭାବିକତା ପାଇଁ ମୁଁ ସମ୍ବର୍ଦ୍ଧନା ଜ୍ଞାପନ କରୁଛି । ପ୍ରକାଶ କରନ୍ତୁ ଆଗରୁକ, କିଏ ସେଇ ପୁଣ୍ୟାତ୍ମା ବ୍ରାହ୍ମଣ ?
- ନେତ୍ରଲ : ଶୁଣନ୍ତୁ ମହାରାଜ - ଉଚ୍ଛ୍ଵେଦ ଦରିଦ୍ର ଅଥଚ ଅତିଥୁପରାୟଣ, ତାଙ୍କର ଆତିଥ୍ୟର ପଟାନ୍ତର ନାହିଁ । ତାଙ୍କର ପୁଣ୍ୟବଳ ପ୍ରଖର ।
- ଭୀମ : ସେଇ ପୁଣ୍ୟବାନ୍ ଆପଣଙ୍କର କ'ଣ କରିଛି ଆଗରୁକ ? ତାହାହିଁ ପ୍ରକାଶ କରନ୍ତୁ ।
- ନେତ୍ରଲ : ସେଇ ପୁଣ୍ୟବାନ୍ ଏ ଅକିଞ୍ଚନର ଦେହାତ୍ମକୁ ସୁବର୍ଣ୍ଣମଣ୍ଡିତ କରିଛି । କିନ୍ତୁ ମହାରାଜଙ୍କ ପୁଣ୍ୟବଳ ସେଇ ଦରିଦ୍ର ବ୍ରାହ୍ମଣର ପୁଣ୍ୟବଳରୁ କଦାପି ମହତର ନୁହେଁ ବୀର ।
- ଭୀମ : ଆପଣ ସାମା ଲଘନ କରୁଛନ୍ତି, ଆଗରୁକ ।
- ନେତ୍ରଲ : ସତ୍ୟ ଅସତ୍ୟ ହେବା ସ୍ଵାଭାବିକ, ଦ୍ଵିତୀୟ ପାଶ୍ଵକ !
- ଭୀମ : କାହିଁ ରାଜସୁୟ ଯଜ୍ଞର ପୁଣ୍ୟବଳ ଆଉ ଦରିଦ୍ର ବ୍ରାହ୍ମଣର ଆତିଥ୍ୟ ? ଆପଣଙ୍କ ମତିଭ୍ରମ ହୋଇନି ତ, ଆଗରୁକ ?
- ନେତ୍ରଲ : ସେଇ ଭ୍ରାନ୍ତି ରାଜକୀୟ, ସେ ତ ଦରିଦ୍ରର ଦୁର୍ଲଭ !!
- ଯୁଧିଷ୍ଠିର : ଆପଣଙ୍କ ବଚ୍ଚବ୍ୟ କେବଳ ଦିସ୍ଵୟକର ନୁହେଁ ଆଗରୁକ, ଏହା ରହସ୍ୟଜନକ ।
- ନେତ୍ରଲ : ଏ ଅକିଞ୍ଚନ ନିଜ କଳେବର ଯଜ୍ଞ-ଉତ୍ସରେ ବିଲେପିତ କରିଛି, ମହାରାଜ । ବହୁ ଧର୍ମାନୁଷ୍ଠାନରେ ଏ ଅକିଞ୍ଚନ ଅନେକ୍ଷଣ କରିଛି ସେଇ ଦରିଦ୍ର ବ୍ରାହ୍ମଣର ପୁଣ୍ୟବଳ । କିନ୍ତୁ ଏ ଯାଏଁ ପାଇପାରି ନାହିଁ ।
- ଭୀମ : ଧର୍ମରାଜ ଯୁଧିଷ୍ଠିରଙ୍କ ଏତେ ବଡ଼ ରାଜସୁୟ ଯଜ୍ଞର ଦାନ-ଦକ୍ଷିଣା କ'ଣ ପୁଣ୍ୟବଳ ପାଇପାରିଲାନି, ଆଗରୁକ ?
- ନେତ୍ରଲ : ଏ ପ୍ରଶ୍ନର ଉତ୍ତର ସ୍ଵୟଂ ଧର୍ମରାଜ ଦେଇପାରିବେ, ଦ୍ଵିତୀୟ ପାଶ୍ଵକ !
- ଯୁଧିଷ୍ଠିର : ବାସ୍ତବିକ୍ ଏ ଉତ୍ତର ମୋ' ପକ୍ଷରେ ସମ୍ଭବ ନୁହେଁ, ଆଗରୁକ ।
- ନେତ୍ରଲ : ସେଇ ଦିନୁ ଏ ଅବଶିଷ୍ଟ ଅର୍ଦ୍ଧାଙ୍ଗ ସ୍ଵର୍ଣ୍ଣାଭ କରିବାପାଇଁ ଏ ଅକିଞ୍ଚନ ସବୁ ଯଜ୍ଞାନୁଷ୍ଠାନ, ଧର୍ମକାର୍ଯ୍ୟରେ ଯୋଗଦାନ କରିଛି, ମହାରାଜ । ହେଲେ ସେଇ ଦରିଦ୍ର ବ୍ରାହ୍ମଣର ପୁଣ୍ୟବଳ ଏଯାବତ୍ ପ୍ରାପ୍ୟ ହୋଇ ନାହିଁ ।
- ଯୁଧିଷ୍ଠିର : ବାସ୍ତବିକ୍ ଏ ରାଜକୀୟ, ରାଜସୁୟରେ ଅହମିକା, ଆତ୍ମରର ବାହୁଲ୍ୟ ରହିଛି ସିନା - ଏଥରେ ମାନବିକତା ନାହିଁ । ସେଇଥିପାଇଁ ଏ ଯଜ୍ଞ ଆଜି ନିଷ୍ଠଳ । ଉଚ୍ଛ୍ଵେଦକ ଅତିଥୁସେବା, ମହତ୍ତ୍ଵବୋଧ ଯେକୌଣସି ରାଜସୁୟ ଯଜ୍ଞଠାରୁ ବି ବଳୀୟାନ୍ । ଆପଣ ମୋ'ର ଆଖି ପିଟେଇ ଦେଇଛନ୍ତି ଆଗରୁକ । ଏ ମିଥ୍ୟା ଅହମିକାରେ କ'ଣ ଅଛି ?
- ନେତ୍ରଲ : ଜୟ, ମହାରାଜ ଯୁଧିଷ୍ଠିରଙ୍କର ଜୟ !
- ସମବେତ : ଜୟ, ମହାରାଜ ଯୁଧିଷ୍ଠିରଙ୍କର ଜୟ !

ପ୍ରଶ୍ନାବଳୀ

ପ୍ରତି ପ୍ରଶ୍ନର ଉତ୍ତର ପ୍ରାୟ ୫୦ଟି ଶବ୍ଦ ମଧ୍ୟରେ ଲେଖ ।

୧. ସନା କାହିଁକି ଛଟପଟ ହେଉଥିଲା ?
୨. 'ମୁଁ ନିରୁପାୟ' - ଏ କଥା କିଏ କହିଲେ ?
୩. ବ୍ରାହ୍ମଣୀ କାହିଁକି ଭିକାରିକୁ ନିଉଛୁଣା ବୋଲି କହିଛନ୍ତି ?
୪. 'ନିଦା ପଥରଟାଏ ତମେ' - ସନାର ମା ଏ କଥା କାହିଁକି କହିଲେ ?
୫. ସନ୍ତାନ ପ୍ରତି ମା'ର ମନର ଦୁଃଖ ଓ ଅନ୍ତରର କୋହ ବର୍ଣ୍ଣନା କର ।
୬. ହସ୍ତିନାରେ ଦୁର୍ଭିକ୍ଷର ଦୃଶ୍ୟ ବର୍ଣ୍ଣନା କର ।
୭. ଭିକାରିକୁ ଦେଖିଲା ପରେ ବ୍ରାହ୍ମଣୀଙ୍କ ମନରେ କି ପ୍ରକାର ପରିବର୍ତ୍ତନ ଆସିଲା ?
୮. ବ୍ରାହ୍ମଣୀ କାହିଁକି କାନ୍ଦିଥିଲେ ?
୯. ଭିକାରି କି ଆଶୀର୍ବାଦ ଦେଲେ ?
୧୦. ଉଚ୍ଛିବନ୍ଧକ ଅତିଥିପରାୟଣତା ସଂପର୍କରେ ନେଉଳ କ'ଣ କହିଲା ?
୧୧. ବ୍ରାହ୍ମଣର ଆତିଥ୍ୟ ନିକଟରେ ରାଜପୁତ୍ର ଯଜ୍ଞ ତୁଚ୍ଛ କିପରି ?
୧୨. ରାଜପୁତ୍ର ଯଜ୍ଞର ଦାନ ଦକ୍ଷିଣା ନିଷ୍ଠଳ ବୋଲି ନେଉଳ କହିଲା କାହିଁକି ?
୧୩. ନେଉଳ ପ୍ରତି ଭୀମଙ୍କ ବ୍ୟବହାର କିପରି ଥିଲା ?
୧୪. ନେଉଳର ସ୍ୱାଭାବିକ ଆଚରଣ କିପରି ଥିଲା ?
୧୫. ନେଉଳ କିପରି ଯୁଧିଷ୍ଠିରଙ୍କ ଆଖି ଖୋଲି ଦେଇଛି ?
୧୬. 'ନିଜେ କଷ୍ଟ ସହି ଦୁର୍ଗତର ସେବା କରିବା ହେଉଛି ମଣିଷପଣିଆ' - ଏହି ଚିନ୍ତାଧାରାକୁ ଆଧାର କରି ଛୋଟ ଅନୁଚ୍ଛେଦଟିଏ ଲେଖ ।

ତୁମପାଇଁ କାମ :

୧୭. ମହାଭାରତର ବିଭିନ୍ନ କାହାଣୀ ସଂଗ୍ରହ କରି ପଢ଼ ।
୧୮. ତୁମକୁ ଭଲ ଲାଗୁଥିବା ଆଉ ଗୋଟିଏ ଏକାକିକା ସଂଗ୍ରହ କର ଏବଂ ତାହାର ଅଭିନୟ ପାଇଁ ବ୍ୟବସ୍ଥା କର ।

